



[www.oljan.fo](http://www.oljan.fo)

Jan Müller

11 - 10 - 2011

## Føroyingar til arbeiðis í oljuvinnuni í Kina

-Tað krevur tol og tekur drúgva tíð skal tú gera teg galdandi í altjóða oljuvinnuni. Men hevur tú fleksibla og stabila arbeiðsmegi, sum dugir handverkið, so kunnu nógvar dyr latast upp. 9 handverkarar til Kina Hetta sigur stjórin í Pam Offshore Service, Mouritz Mohr, nú Dimmalætting týsdag visti at siga frá, at føroyska fyrirkonan eftir øllum at døma hevur fingið fótin fyri seg í kinesisku oljuvinnuni. Blaðið skrivar, at Pam er við at leggja seinastu hond á eina avtalu, har felagið skal leiga út føroyskar handverkarar til uppgávor í kinesisku oljuvinnuni. Oljan.fo hevur fingið orð á Pam-stjóran, sum eisini stendur á odda fyri móðurfelagnum MEST. Mouritz Mohr vátar tíðindini í Dimmalætting og sigur, at tey í lýtuni arbeiða við at fáa tað seinasta uppá pláss. Tað snýr seg um leiga út 9 føroyskar elektrikarar og sveisarar til eitt útlenskt felag, sum hevur uppgávor í Kina. Arbeiðsplássið hjá føroyingunum er á einum oljupalli, sum arbeiðir í kinesiskum sjógvi. Errin Hetta er sera spennandi og kunnu vit bara vegna Pam Offshore og eisini Føroyar sum so vera errin av og fegin um, at boð eru eftir føroyskum handverkarum so langt burturi sum Kina, sigur Mouritz Mohr, sum heldur ikki dylur fyri, at elektrikarar og sveisarar úr Føroyum hava útint vælaarbeiði seinastu 12 árinum innan norsku oljuvinnuna. Nú kemur hetta Føroyum og føroyingum til góðar. Tað tekur tíð at byggja slíkt upp og vísir hetta, at føroysk arbeiðsmegi hevur fingið gott orð á sær. Vónandi fáa vit undirskrivað hesa seinastu avtaluna innan fjúrtan dagar, sigur føroyski skipasmiðjustjórin, sum sær fram til, at føroyskt vinnulív fer at leggja seg eftir at veita tænarar til oljuvinnuna heima sum burturi. Pam hevur síðani 1998 havt fólk í norsku oljuvinnuni, á landi og á sjógvi. Tá mest hevur verið at gera hava 110 føroyingar verið til arbeiðis í Norra. Í lýtuni er talið tó væl lægri, men soleiðis gongur upp og niður alt eftir, hvussu nógv virksemi er. Oljumessur týðning

Slíkar avtalur koma ikki av sær sjálvum. Hetta krevur bæði to log úthaldni og ikki minst royndir. Pamstjórin heldur eisini, at tað er týðningarmikið at luttaka á oljumessum og at hava tætt samband við hesa vinnuna, fyri at fáa sáttmálar. Vit hava verið á nógvum oljumessum bæði í Stavanger og Aberdeen seinastu árin, og tað er greitt, at hóast tú ikki altíð fær ítøkiligar avtalur uppá pláss á eini messu, so leggur tú har botn undir týðandi sambond. MEST hevur annars eitt sera vakið eygað við oljutilgongdini í grannalondunum og tí, sum fer at henda á okkara egna landgrunni. Vit síggja, at oljumeningin nærkast markinum í hvørjum, og hetta kann koma at gagna fyrirøkum sum okkara uppá longri sikt, tí oljufeløgini vita, at teinurin til Føroya eftir vørum og tænstum er oftani stytri enn tann til Skotlands, og so hava vit eisini orð fyri at greiða tingini væl úr hondum og til tíðina. Sambært Dimmalætting, sum hevur hugt eftir roknskapinum hjá Pam Offshore seinastu mongu árin, so gongur eisini har rætta vegin. Felagið hevur havt avlop seks av teimum seinastu sjeý árunum. Síðani 2006 hevur felagið havt ein bruttovinning uppá 15 til 25 milliónir og við árslok 2010 hevði felagið eina eginogn uppá slakar seks milliónir. Mynd - Mouritz Mohr, stjóri í PAM Offshore Service saman við dagliga leiðaranum hjá Pam á oljumessu í Aberdeen. Mynd [oljan.fo/](http://oljan.fo/)Jan Müller